

DTU : नया कैम्पस सितंबर से

ईस्ट से चलेंगे मैनेजमेंट कोर्स, अगले साल डबल होंगी सीटें



Katyayani.Upreti@timesgroup.com

■ नई दिल्ली : इस साल से शुरू हो रहा दिल्ली टेक्नॉलजिकल यूनिवर्सिटी (डीटीयू) का ईस्ट कैम्पस सितंबर से एक्टिव हो जाएगा। यूनिवर्सिटी इस कैम्पस से अपने मैनेजमेंट प्रोग्राम चलाएगी। ऑनलाइन रजिस्ट्रेशन की शुरुआत रविवार शाम को हो चुकी है। स्टूडेंट्स 24 जुलाई तक अप्लाई कर सकते हैं। 3 प्रोग्राम के साथ डीटीयू का ईस्ट कैम्पस विवेक विहार के शहीद सुखदेव कॉलेज ऑफ बिजनेस स्टडीज से चलेगा।

इंजिनियरिंग के साथ-साथ दिल्ली सरकार का डीटीयू मैनेजमेंट कोर्सेज पर फोकस करते हुए स्टूडेंट्स के लिए नए ऑफिशन लेकर आ रहा है। बीए ऑनर्स इकनॉमिक्स के लिए 120 सीटें होंगी। बीबीए के लिए 120 सीटें और एमबीए के लिए 60 सीटें रखी जाएंगी। हालांकि, वाइस चांसलर डॉ. योगेश सिंह का कहना है कि अगले अकैडमिक सेशन 2018-19 से सीटों की संख्या दोगुनी यानी 600 कर




दी जाएगी।

डीटीयू के ईस्ट कैम्पस को पहले खिचड़ीपुर में डॉ. होमी जहांगीर भाभा आईटीआई कैम्पस से शुरू करने का प्लान था मगर बाद में कैम्पस के लिए विवेक विहार के शहीद सुखदेव कॉलेज ऑफ बिजनेस स्टडीज को चुना गया। डीटीयू के एक अधिकारी ने बताया, सुखदेव कॉलेज ने हमें बिल्डिंग हैंडओवर कर दी है। इसके रिनोवेशन के लिए टेंडर निकाले जा चुके हैं और 15 जुलाई से काम शुरू कर दिया जाएगा। पहला सेमेस्टर पुराने ब्लॉक में चलेगा, जिसे जुलाई में ही क्लासेज के लिए पूरी तरह से तैयार कर दिया जाएगा। इसके साथ-साथ दूसरे ब्लॉक के रिनोवेशन

का काम चलेगा, जिसे पहले सेमेस्टर के दौरान यानी 6 महीने में तैयार करने का प्लान है। ब्लॉक अल्ट्रा मॉडर्न टेक्नीक और फैसिलिटी से लैस होगा। दूसरे सेमेस्टर से इसी ब्लॉक में स्टूडेंट्स शिफ्ट कर दिए जाएंगे।

मेरिट पर एडमिशन : बीबीए, एमबीए और बीए ऑनर्स इकनॉमिक्स के



ईस्ट कैम्पस में होंगे तीन कोर्स

60

सीटें मास्टर ऑफ बिजनेस एडमिनिस्ट्रेशन

120

सीटें बीए ऑनर्स इकनॉमिक्स

120

सीटें बैचलर ऑफ बिजनेस एडमिनिस्ट्रेशन

बढ़ेंगी सीटें

अगले साल सीटें 300 से 600 कर दी जाएंगी यानी ईस्ट कैम्पस में 2018 में 900 स्टूडेंट्स होंगे। 2019 में 1500 स्टूडेंट्स के साथ यह कैम्पस चलेगा।

लिए स्टूडेंट्स 24 जुलाई तक ऑनलाइन अप्लाई (dtuadmissions.nic.in) कर सकते हैं। क्वॉलिफाइंग एजाम में 50% जरूरी है। बीबीए और इकनॉमिक्स ऑनर्स, दोनों के लिए 31 जुलाई को पहली कटऑफ आएगी। इको ऑनर्स के लिए 2 और 3 अगस्त और बीबीए के लिए 8 और 9 अगस्त को डॉक्युमेंट्स वेरिफिकेशन,

फीस जमा करने और एडमिशन का प्रोसेस चलेगा। दोनों के लिए दूसरी लिस्ट 10 अगस्त और तीसरी लिस्ट 17 अगस्त को जारी होगी। दोनों कोर्स के लिए पहले साल की फीस 65 हजार रुपये है। 16 अगस्त को एडमिशन कैसल कराए जा सकते हैं।

एमबीए प्रोग्राम : इसके लिए 6 स्ट्रीम में स्पेशलाइजेशन के ऑप्शन हैं - मार्केटिंग मैनेजमेंट, फाइनेंशियल मैनेजमेंट, ह्यूमन रिसोर्स मैनेजमेंट, सप्लाय चैन मैनेजमेंट, इन्फर्मेशन टेक्नॉलजी मैनेजमेंट और नॉलेज एंड टेक्नॉलजी मैनेजमेंट। इसके इंटरव्यू के लिए 28 जुलाई को मेरिट के हिसाब से शॉर्टलिस्ट किए गए कैंडिडेट्स की लिस्ट जारी की जाएगी।



BENNETT UNIVERSITY

www.bennett.edu.in

BBA+LLB IN ASSOCIATION WITH CORNELL LAW SCHOOL, USA

ADMISSIONS OPEN